

**घोषणा / 22 सितम्बर से होगी नामांकन पत्रों की बिक्री**

# नैनीताल डीएसबी परिसर में छात्र संघ चुनाव 26 को

संवाददाता  
@ dainikuttaranchaldeep.com

**नैनीताल।** डीएसबी परिसर में बुधवार को परिसर के अधिष्ठाता छत्र कल्याण प्रो. डीएस बिष्ट ने छात्र संघ चुनाव कार्यक्रम की घोषणा कर दी है। प्रो. बिष्ट ने बताया कि 26 सितम्बर को छात्र संघ चुनाव कार्याये जायेंगे और उसी दिन चुनाव परिणाम घोषित करने के पश्चात नव नियुक्त पदाधिकारियों को शपथ ग्रहण कराई जायेगी।



डीएसबी छात्रसंघ चुनाव संबंधित बैठक लेते परिसर निदेशक प्रो. मेहता।

प्रो. बिष्ट ने बताया 22 सितम्बर से नामांकन पत्रों की बिक्री प्रारंभ साढ़े दस बजे से साढ़े तीन बजे तक अधिष्ठाता छत्र कल्याण प्रो. डीएसबी के कार्यालय में होगी। 23 सितम्बर को प्रत्याशियों का नामांकन प्रातः 11 बजे से अपराह्न एक बजे तक परिसर के कमरा नम्बर 15 ओल्ड आर्ट्स में किया जायेगा और अपराह्न 1.30 बजे से तीन बजे तक नाम वापसी अधिष्ठाता छत्र कल्याण कार्यालय से

की जायेगी। तीन बजे बाद नामांकन पत्रों की जांच अधिष्ठाता छत्र कल्याण कार्यालय में की जायेगी। 25 सितम्बर को प्रातः 11 बजे से कला संकाय प्रांगण में छात्रों की आम सभा होगी। आम सभा के तुरंत बाद प्रचार-प्रसार का कार्य प्रत्याशियों द्वारा पूर्ण रूप से बंद किया जायेगा। 26 सितम्बर को प्रातः

10.30 बजे से अपराह्न 1.30 बजे तक डीएसबी परिसर के विभिन्न मतदान केंद्रों में विद्यार्थियों द्वारा मतदान किया जायेगा। मतदान के पश्चात कॉमर्स हॉल एवं कॉमर्स 01 में मतगणना शुरू की जायेगी। इसके बाद कॉमर्स हॉल में चुनाव परिणाम घोषित कर पदाधिकारियों को शपथ ग्रहण कराया जायेगा। प्रो. बिष्ट ने

**परिसर निदेशक के आश्वासन पर छात्रों का धरना स्थगित**

**नैनीताल।** अखिल भारतीय विद्यार्थी परिषद के सह संयोजक मोहित रौतेला व अभाविस से छात्रसंघ अध्यक्ष के लिए नामित अभिषेक मेहरा के नेतृत्व में बुधवार को छात्रों ने डीएसबी परिसर में एमएससी में सीटें बढ़ाने की मांग को लेकर धरना शुरू कर दिया। इधर परिसर निदेशक द्वारा छात्रों को सीटों बढ़ाने का आश्वासन देने के बाद धरना स्थगित कर दिया गया। बुधवार को परिसर में धरनास्थल पर छात्रों ने अपनी मांगों के समर्थन में नारेबाजी भी की। छात्रों ने चेतावनी दी कि यदि सीटें नहीं बढ़ाई गईं तो धरना प्रदर्शन जारी रखा जायेगा। उन्होंने कहा कि सीटें नहीं बढ़ाये जाने से छात्र-छात्राओं को भटकना पड़ रहा है। कुलपति व परिसर निदेशक से मांग किये जाने पर भी कोई कार्रवाई नहीं की जा रही है। धरना स्थल पर पहुंचकर परिसर निदेशक ने सीटें बढ़ाने का आश्वासन दिया इसके बाद छात्रों ने धरना स्थगित कर दिया। इस मौके पर मोहित साह, गोपाल अधिकारी, हरीश राणा, जितेंद्र बंगारी, प्रदीप जोशी, सूरज जंतवाल, सचिव आर्या, योगेश जोशी, सोरभ, गोपाल आदि मौजूद थे।



कहा कि मतदान के लिए विद्यार्थी अपना परिचय पत्र अवश्य लेकर आयें। जिन विद्यार्थियों ने अपना परिचय पत्र नहीं बनवाया है वह 22

सितम्बर तक कुलानुशासक कार्यालय से परिचय पत्र जरूर बनवा लें। उन्होंने कहा कि जो विद्यार्थी 22

सितम्बर तक अपना परिचय पत्र नहीं बनवा पायेंगे वह चुनाव में मतदान से वंचित रहेंगे तो इसके लिए वह स्वयं उत्तरदायी होंगे।

**नैनीताल में पड़ी उमस भरी गर्मी**

**नैनीताल।** सरोवर नगरी व उसके आसपास के क्षेत्रों में बुधवार को मौसम दोपहर तक सामान्य रहा। सुबह यहां धूप खिलने से लोगों ने राहत ली। इस दौरान आसमान में बादल भी छा गये। पहाड़ियों में कोहरा भी छाया रहा। दोपहर को यहां उमस भरी गर्मी पड़ी।

नैनीताल में बुधवार को भी सेलाणियों की संख्या में काफी इजाफा देखा गया। इधर नैनी झील का जल स्तर नौ फिट चार इंच पर स्थिर है। जीआईसी मौसम विज्ञान केन्द्र में अधिकतम तापमान 25 तथा न्यूनतम तापमान 15 डिग्री सेल्सियस रहा।

**उत्तराखण्ड पावर कारपोरेशन लि. कार्यालय अधिशासी अभियन्ता विद्युत वितरण खण्ड उत्तराखण्ड पावर कारपोरेशन लि. धारचूला**

**निविदा सूचना**  
अधोहस्ताक्षरी द्वारा विभाग में पंजीकृत/ विद्युत सुरक्षा निदेशालय, उत्तराखण्ड शासन द्वारा अनुमोदित अनुभवही निविदादाताओं से कार्या हेतु एवं सामग्री की आपूर्ति हेतु अनुभवही फर्मों से पृथक-पृथक मुहुरबन्ध निविदाओं दिनांक 13.10.2017 को 14.00 बजे आमन्त्रित की जाती है। जो उसी दिन उपस्थित निविदादाताओं के सम्मक्ष अधोहस्ताक्षरी के पक्ष में देय के विरुद्ध विभागीय रसीद प्रस्तुत करने पर इच्छुक निविदादाताओं को निर्गमित किये जायेंगे। निविदा में वांछित धरोहर राशि(एन.एस.सी/एफ.डी.आर/सी.डी.आर के रूप में)विज्ञापन के प्रकाशन के उपरान्त की तिथि में बनी होने पर मान्य होगी। उक्त तिथि को अवकाश होने पर अगले कार्य दिवस को निविदाये आमन्त्रित एवं खोली जायेगी। एक या समस्त निविदाये निरस्त करने का अधिकार अधोहस्ताक्षरी के पास सुरक्षित होगा। 1-नि.सं 06/2017-18 अभियन्ता, विद्युत वितरण खण्ड, धारचूला वाणिज्य प्रपत्रों एवं उपकेन्द्रों से संबंधित पूर्व मुद्रित सामग्री की छपायी एवं आपूर्ति का कार्य। ध.रा.-1250.0 निविदा शुल्क रु. 100+जी.एस.टी 2- नि.सं. 07/2017-18 विद्युत वितरण अनुभाग डीडीहाट के अन्तर्गत ग्राम-बगढ़ीहाट के तोक- भेलिया में 11के.वी. व एल.टी लाईन को जमा मद के अन्तर्गत प्रतिस्थापित किये जाने हेतु सामग्री आपूर्ति का कार्य। ध.रा.-1000.0 निविदा शुल्क रु.100+जी.एस.टी 3- नि.सं. 08/2017-18 विद्युत वितरण अनुभाग डीडीहाट के अन्तर्गत ग्राम-बगढ़ीहाट के तोक- भेलिया में 11के.वी. व एल.टी.लाईन को जमा मद के अन्तर्गत प्रतिस्थापित किये जाने का कार्य। ध.रा.-7000.0 निविदा शुल्क रु. 250+जी.एस.टी 4- नि.सं. 09/2017-18 विद्युत वितरण उपखण्ड, धारचूला के अनुभाग- जौलजीबी के अन्तर्गत ग्राम-कोली कन्याल में 11के.वी. लाईन को जमा मद के अन्तर्गत प्रतिस्थापित करने हेतु सामग्री आपूर्ति का कार्य। ध.रा.-4000.0 निविदा शुल्क रु. 100+जी.एस.टी

**लाखों के जेवरात व हजारों की नगदी पार चोरों ने बोला बंद घर में धावा**

संवाददाता  
@ dainikuttaranchaldeep.com

**हल्द्वानी।** नगर में चारों ने एक बार फिर से दस्तक दे दी है। चोर हर रोज यहां धूप खिलने से लोगों ने राहत ली। इस दौरान आसमान में बादल भी छा गये। पहाड़ियों में कोहरा भी छाया रहा। दोपहर को यहां उमस भरी गर्मी पड़ी।



प्रकाश चन्द्र कोटाबाग अपने ससुराल गये थे। जब हिरा लाल की पत्नी व पुत्र कोटाबाग से वापस बुधवार को आये तो उन्होंने मेन गेट का ताला खोलकर अपने कमरे के समीप पहुंचे तो कमरे का ताला टूटा पड़ा था। उन्होंने जब घर के अंदर प्रवेश किया तो उनके पैरों के नीचे से धरती

खिसक गई। कमरे में सारा सामान बिखरा पड़ा था। अलमारी का लॉकर टूटा था। उन्होंने इसकी सूचना मुखानी थाना पुलिस को दी। सूचना पाकर मौके पर पहुंचे थाना प्रभारी कमाल हसन ने घटनास्थल का मौका मुआयना किया। मुन्नी देवी ने पुलिस को बताया कि चोर अलमारी में रखे दो जोड़ी कान के ड्रमके, एक जोड़ी कंगन, मंगलसूत्र, नथ व सोने की अंगूठी सहित चांदी की तीन जोड़ी पायजेब व छह हजार की नगदी ले गये हैं। पुलिस ने चोरों के खिलाफ मुकदमा दर्ज कर उनकी तलाश शुरू कर दी है। चोरी की घटनाओं से क्षेत्र में दहशत का माहौल व्याप्त है।

**नैनी कालेज के प्रधानाचार्य व कर्मचारी न्यायालय से दोषमुक्त**

**कालेज के छात्रों के अपहरण के मामले में प्रबंधन के खिलाफ दर्ज किया था मामला**

**नैनीताल।** प्रथम न्यायिक मजिस्ट्रेट अनामिका सिंह की अदालत ने बहुचर्चित नैनी कालेज में विद्यार्थियों के अपहरण के मामले में नैनी कालेज के प्रबंधन को दोषमुक्त करार दिया है। इस मामले में विद्यार्थियों के अभिभावकों ने कालेज के प्रधानाचार्य व डायरेक्टर निशित श्रीवास्तव, चालक होशियार सिंह व प्रबंधक धर्मेश्वर सिम्रोदिया के खिलाफ रिपोर्ट दर्ज करवाई थी। मामले के अनुसार 20 मई 2015 को नैनी कालेज के तीन छात्रों के अभिभावकों द्वारा

ज्योलीकोट पुलिस चौकी में एक मुकदमा नैनी कालेज के प्रधानाचार्य, चालक व प्रबंधक पर अपहरण व जान से मारने की धमकी व अन्य धाराओं में मुकदमा दर्ज कराया गया था तथा विज्ञापन पर कई संगीन आरोप लगाये थे। जिसमें भागपथ हरियाणा निवासी प्रमोद राणा द्वारा एफआईआर दर्ज कराई गई थी। पुलिस ने धारा 336, 363, 342, 506 के तहत मुकदमा दर्ज कर विवेचना की और मामले को परीक्षण के लिये अदालत में पेश किया। अदालत ने सुनवाई के दौरान गवाहों

अनुत्तीर्ण छात्रों ने दिया धरना

**नैनीताल।** बुधवार को कुमाऊं विश्वविद्यालय प्रशासनिक भवन में डीएसबी परिसर के बीएससी द्वितीय सेमेस्टर में अनुत्तीर्ण छात्रों ने धरना दिया। उन्होंने विवि प्रशासन के खिलाफ जमकर नारेबाजी की। इस दौरान उन्होंने प्रभारी परीक्षा नियंत्रक प्रो. सतपाल सिंह बिष्ट का घेराव किया। प्रो. बिष्ट ने कहा कि वह मामले को गंभीरता से लेंगे और जल्द ही मामले को सुलझाने का प्रयास करेंगे। एबीवीके के जिला संयोजक मोहित रौतेला व परिषद के अध्यक्ष पद के प्रत्याशी अभिषेक मेहरा के नेतृत्व में छात्र पहले डीएसबी परिसर में एकत्र हुए। इसके बाद नारेबाजी करते हुए कुविच प्रशासनिक भवन पहुंचे और धरना प्रदर्शन करने लगे। छात्रों ने कहा कि 700 छात्रों में से 400 छात्र ऐसे हैं जिनमें अनुत्तीर्ण घोषित कर दिया गया है। उन्होंने कहा कि बीएससी द्वितीय सेमेस्टर के उत्तर पुस्तिकाओं के मूल्यांकन में भारी अनियमितताएं बरती गई हैं जिसकी वजह से सैकड़ों छात्र अनुत्तीर्ण हो गए हैं। अधिकांश छात्र वन विज्ञान, गणित, भौतिकी, वनस्पति विज्ञान विषयों में फेल हैं।

**NEWS / फटाफट**

**कुविच प्रशासन के खिलाफ प्रदर्शन**

**रामनगर।** बीएससी द्वितीय सेमेस्टर के छात्र-छात्राओं को अनुत्तीर्ण किये जाने के विरोध में एनएसयूआई व अखिल भारतीय विद्यार्थी परिषद के कार्यकर्ताओं ने राजकीय महाविद्यालय में अलग-अलग प्रदर्शन कर विश्वविद्यालय प्रशासन के खिलाफ नारेबाजी करते हुये पुतला दहन किया। कार्यकर्ताओं ने कहा कि विश्वविद्यालय प्रशासन द्वारा छात्रों के भविष्य के साथ खिलवाड़ किया जा रहा है जिसे सहन नहीं किया जायेगा। उन्होंने उत्तर पुस्तिकाओं की दोबारा जांच कराने की मांग की। इस दौरान विशाल रावत, सूरज प्रसाद, सुमित मिश्रा, प्रदीप कुमार, रीता बिष्ट, हर्षित उप्रेती तथा अखिल भारतीय विद्यार्थी परिषद के यतिन रौतेला, दीप प्रेमावाल, नदीम अख्तर, चंदन बिष्ट सहित कई लोग मौजूद रहे।

**बीडीओ भर्ती मामले में सुनवाई दली**

**नैनीताल।** उत्तराखंड हाई कोर्ट ने बीडीओ भर्ती मामले में सुनवाई बुधवार को नहीं हो सकी। अब इस मामले की अगली सुनवाई नौ अक्टूबर को होगी। मामले के अनुसार बीडीओ भर्ती में गडबड़ी के आरोप लगने पर सरकार ने 196 पदों पर भर्ती प्रक्रिया को रद्द कर दिया जबकि पदों के लिये चयन प्रक्रिया पूरी हो चुकी थी। सरकार के फैसले के खिलाफ देहरादून निवासी आलिया व अन्य ने हाई कोर्ट में याचिका दायर कर सरकार के फैसले को चुनौती दी। मामले के अनुसार अधीनस्थ सेवा चयन आयोग ने 20 नवम्बर 2015 को ग्राम विकास अधिकारी के 196 पदों पर भर्ती के लिये विज्ञापित जारी की थी। छह मार्च 2016 को इसकी परीक्षा हुई। 30 मार्च 2016 को आयोग ने परिणाम घोषित कर दिये। लेकिन इस बीच भर्ती में गडबड़ी की शिकायत राज्यपाल के पास पहुंची राज्यपाल ने इसकी जांच के आदेश दिये। जांच रिपोर्ट में गडबड़ी का कोई खुलासा नहीं हुआ। इसके बाद चयनित अभ्यर्थियों को 16 से 19 मई 2016 के बीच दस्तावेजों का सत्यापन हुआ। लेकिन अचानक सरकार ने 23 मई 2016 को भर्ती प्रक्रिया को निरस्त कर दिया।

**किलर वलब व चैक्स की टीमें सेमीफाइनल में**

**नैनीताल।** किलर्स स्पोर्ट्स ग्रुप के तत्वावधान में खेली जा रही तृतीय स्वर्गीय डुंगर सिंह बिष्ट स्मृति फुटबाल प्रतियोगिता में किलर फुटबाल क्लब व चैक्स क्लब को टीमें ने जीत दर्ज कर सेमीफाइनल में प्रवेश कर लिया। डीएसए मैदान में खेले गए पहले मैच में किलर फुटबाल क्लब ने विक्टोरिया क्लब को आठ-पांच से पराजित किया जबकि दूसरे मैच में चैक्स क्लब ने श्रमजीवी संघ को पांच-चार से पराजित किया।

**निदेशक नयाल को रत्नप्रयाग दर्शन पुस्तक भेंट**

**नैनीताल।** जिला शिक्षा एवं प्रशिक्षण संस्थान रत्नप्रयाग के प्रबन्धक कालिका प्रसाद सेमवाल द्वारा लिखित पुस्तक रत्नप्रयाग दर्शन को उनके द्वारा उत्तराखंड प्रशासनिक अकादमी नैनीताल के निदेशक अवनेंद्र सिंह नयाल को भेंट की गयी। निदेशक अवनेंद्र सिंह नयाल ने पुस्तक की सराहना करते हुए कहा कि यह पुस्तक विद्यार्थियों के लिए बहुत उपयोगी है।

**स्वतः रोजगार को तयन 26 को**

**नैनीताल।** नगरपालिका परिषद नैनीताल के अंतर्गत संचालित दीनदयाल अंत्योदय योजना राष्ट्रीय शहरी आजीविका मिशन का संचालन किया जा रहा है। योजना के उपघटक स्वतः रोजगार योजना (ऋण) में लाभार्थियों के चयन के लिए 26 सितम्बर प्रातः 11 बजे साक्षात्कार का आयोजन नगरपालिका परिषद सभागार में किया जायेगा। नगरपालिका प्रशासन के मुताबिक आवेदक अपने मूल दस्तावेजों के साथ पालिका सभागार में उपस्थित हों।

**राम ने किया ताड़िका व सुबाहु का वध**

संवाददाता  
@ dainikuttaranchaldeep.com



**हल्द्वानी।** रामलौला मैदान में भगवान राम के जन्म के साथ ही ताड़िका व सुबाहु वध का शानदार मंचन किया गया। इस मौके पर ताड़िका व सुबाहु के पुतले भी जलाये गये। श्री रामलौला कमेटी के तत्वावधान में बुधवार को राम जन्म की कथा सुनाई गई। इस मौके पर कलाकारों ने पहले रामजन्म की लीला का मंचन किया। इस क्रम में श्री राम ने ताड़िका व सुबाहु वध का मंचन किया। मंचन के दौरान दशरथ दरवार, ताड़िका कंदरा व सुबाहु के महल का सुंदर चित्रण किया गया जो आकर्षण का केंद्र बना रहा। श्री राम जन्म के मौके पर मैदान को गुब्बारों से शानदार ढंग से सजाया गया था। इस बीच आतिशबाजी के साथ ही बैडबाजे की धुन से मैदान गुंजायमान रहा। इधर नवयुवक संघ की ओर से गुरुवार को रामनारायण निकाली जाएगी। इससे पहले संघ पदाधिकारी शाम को मेहंदी लेकर मैदान पहुंचे। इस मौके पर



**काठगोदाम में आज से रामलीला मंचन**

**हल्द्वानी।** रामलौला कमेटी काठगोदाम के तत्वावधान में पहली नवरात्रि गुरुवार से रामलीला का मंचन शुरू हो रहा है। प्रातः रामलौला मैदान में विधिवत पूजा अर्चना के बाद रामध्वज फहराया जायेगा। पहले दिन नारद मोह, राम जन्म और रावण वरदान का मंचन किया जाएगा। रामलीला कमेटी के अध्यक्ष कुंदन सिंह बिष्ट व मीडिया प्रभारी दीपक भंडारी ने बताया कि काठगोदाम में रामलीला का मंचन पिछले 69 सालों से किया जा रहा है। मंचन की सारी तैयारियां पूरी की जा चुकी हैं। रामलीला का मंचन रात्रि में आठ से 11 बजे तक किया जाएगा।

सिटी मजिस्ट्रेट पंकज उपाध्याय, बिदेश गुप्ता, गोकुल चंद्र अग्रवाल, योगेश शर्मा, विवेक कश्यप, छाया सक्सेना, राजेंद्र अग्रवाल, अल्का टंडन, एनबी गुणवंत, प्रदीप जनौटी, पुष्कर जोशी, दीपक, अमित जोशी, अजय राओ, आशुतोष अग्रवाल, रुपेंद्र नागर, शांति जीना, सीमा देवल, बसंत अग्रवाल, संजय गुप्ता, नीरू रौतेला, संजय गुप्ता, सुशील शर्मा, लीला मनराल, मनोज गुप्ता, कमल सुखीजा आदि मौजूद थे।

**बैंड बाजों के साथ निकली राम बारात**

संवाददाता  
@ dainikuttaranchaldeep.com

**रामनगर।** श्री रामलौला अभिनय कमेटी (पायते वाली) कोसी रोड के तत्वावधान में आयोजित रामलीला मंचन के चौथे दिन रामबारात का आयोजन किया गया। इस मौके पर नगर में राम बारात बैंड बाजों व आतिशबाजी के बीच पूरी श्रद्धा व उल्लास के साथ निकली गयी।



**सूचना**  
राष्ट्रीय राजमार्ग संख्या-125 (नया 09) में टनकपुर चम्पावत मोटर मार्गके चौड़ीकरण हेतु ग्राम बस्तिया तहसील टनकपुर जिला चम्पावत के खेत संख्या 178 क्षेत्रफल 0.2460 हेक्टयर भूमि में (M/s SCIW-RGBEL (JV)B-30 RDC, RAJNAGAR GHAZIABAD (U.P.) द्वारा अस्थायी हॉट मिक्स प्लान्ट लगाया गया है, जिस पर अस्थायी तौर पर ग्रीट व स्टेन डस्ट का मण्डारण किया जाना है। अस संबंध में उपरोक्त ग्राम वासियों को कोई आपत्ति हो तो वह अपनी आपत्ति 15 दिनों के अन्दर लिखित रूप में सम्बन्धित जिलाधिकारी कार्यालय में दर्ज कर सकते हैं। M/s SCIW-RGBEL (JV)B-30 RDC, RAJNAGAR GHAZIABAD (U.P.)

**अतिक्रमण मामले में हरिद्वार पायलट बाबा आश्रम को नोटिस**

**नैनीताल।** उत्तराखंड हाई कोर्ट में हरिद्वार स्थित पायलट बाबा के आश्रम पर गंगा नदी में अतिक्रमण का आरोप लगाते हुये हाई कोर्ट में जनहित याचिका दायर की गई। कोर्ट ने मामले को गंभीर मानते हुये पायलट बाबा आश्रम को नोटिस जारी कर आश्रम की रजिस्ट्री भी तलब कर ली है। याचिकाकर्ता ने आरोप लगाया है कि किसी भी नदी के तट पर 200 मीटर तक निर्माण पर रोक लगाई है। लेकिन पायलट बाबा आश्रम में नदी की ओर अतिक्रमण किया गया है। कोर्ट ने आश्रम प्रबंधन को चार सप्ताह में जवाब देने को कहा है। मामले के अनुसार हरिद्वार निवासी शिव कुमार ने हाई कोर्ट में जनहित याचिका दायर कर कहा है कि पायलट बाबा द्वारा गंगा नदी के किनारे अतिक्रमण कर आश्रम बनाया गया है जबकि गंगा नदी के किनारे से 200 मीटर तक निर्माण पर प्रतिबंध लगा है। आश्रम प्रबंधन जिला प्रशासन की मिली भगत से निर्माण कार्य करवाया है। मुख्य न्यायाधीश न्यायमूर्ति केएम जोसफ व न्यायमूर्ति आलोक सिंह की खंडपीठ ने मामले को सुनने के बाद आश्रम को नोटिस जारी कर चार सप्ताह में जवाब देने को कहा है।

**जौलजीबी सड़क निर्माण मामले को याचिका निस्तारित**

**नैनीताल।** उत्तराखंड हाई कोर्ट ने भारत-नेपाल सीमा पर टनकपुर-जौलजीबी सड़क निर्माण का विवाद मध्यस्थता के समक्ष प्रस्तुत करने के निर्देश देते हुये याचिका को निस्तारित कर दिया है। मामले के अनुसार ठेकेदार दलीप सिंह अधिकारी द्वारा याचिका दायर कर कहा है कि सरकार ने उसे टनकपुर जौलजीबी सड़क निर्माण का टेंडर तीन जनवरी 2017 को आवंटित किया था। याचिकाकर्ता के अनुसार उसने करीब 50 फीसदी से अधिक सड़क का निर्माण भी पूरा कर लिया है। लेकिन बीते माह बिना किसी सूचना के उससे सड़क निर्माण का कार्य वापस ले लिया।

